

## Sri Mahishasura Mardini Stotram (Ayigiri Nandini)

ayi girinandini nanditamēdini viśvavinōdini nandinutē  
girivaravindhyaśirōdhinivāsini viṣṇuvilāsini jiṣṇunutē |  
bhagavati hē śitikaṅṭhakuṭumbini bhūrikuṭumbini bhūrikṛtē  
jaya jaya hē mahiṣāsurasuramardini ramyakapardini śailasutē || 1

suravaravarṣiṇi durdharadharṣiṇi durmukhamarṣiṇi harṣaratē  
tribhuvanapōṣiṇi śaṅkaratōṣiṇi kalmaṣamōṣiṇi ghōraratē | [kilbiṣa-, ghōṣa-]  
danujanirōṣiṇi ditisutarōṣiṇi durmadaśōṣiṇi sindhusutē  
jaya jaya hē mahiṣāsurasuramardini ramyakapardini śailasutē || 2

ayi jagadamba madamba kadambavanapriyavāsini hāsaratē  
śikhari śirōmaṇi tuṅgahimālaya śṛṅganijālaya madhyagatē |  
madhumadhurē madhukaiṭabhagañjini kaiṭabhabhañjini rāsaratē  
jaya jaya hē mahiṣāsurasuramardini ramyakapardini śailasutē || 3

ayi śatakhaṇḍa vikhaṇḍitaruṇḍa vituṇḍitaśuṇḍa gajādhipatē  
ripugajagaṇḍa vidāraṇachaṇḍa parākramaśuṇḍa mṛgādhipatē |  
nijabhujadaṇḍa nipātitaḥaṇḍa vipātitamūṇḍa bhaṭādhipatē [-chaṇḍa]  
jaya jaya hē mahiṣāsurasuramardini ramyakapardini śailasutē || 4

ayi raṇadurmada śatruvadhōdita durdharanirjara śaktibhṛtē  
chaturavichāradhurīṇa mahāśiva dūtakṛta pramathādhipatē |  
duritadurīha durāśaya durmati dānavadūta kṛtāntamatē  
jaya jaya hē mahiṣāsurasuramardini ramyakapardini śailasutē || 5

ayi śaraṇāgata vairivadhūvara vīravarābhayadāyakarē  
tribhuvana mastaka śūlavirōdhi śirōdhikṛtāmala śūlakarē |  
dumidumitāmara dundubhināda mahō mukharīkṛta tigmakarē  
jaya jaya hē mahiṣāsurasuramardini ramyakapardini śailasutē || 6

ayi nijahuṅkṛtimātra nirākṛta dhūmravilōchana dhūmraśatē  
samaraviśōṣita śōṇitabīja samudbhavaśōṇita bījalatē |  
śiva śiva śumbha niśumbha mahāhava tarpita bhūta piśācharatē  
jaya jaya hē mahiṣāsurasuramardini ramyakapardini śailasutē || 7

dhanuranusaṅga raṅakṣaṅasaṅga parisphuradaṅga naṭatkaṭakē  
kanaka piśaṅga pṛṣatkanīṣaṅgarasadbhaṭa śṛṅga hatāvaṭukē |  
kṛtachaturaṅga balakṣitiraṅga ghaṭadbahuraṅga raṭadbaṭukē  
jaya jaya hē mahiṣāsurasuramardini ramyakapardini śailasutē || 8

suralalanā tatathēyi tathēyi kṛtābhinayōdara nṛtyaratē  
kṛta kukuthaḥ kukuthō gaḍadādikatāla kutūhala gānaratē |  
dhudhukuṭa dhukkuṭa dhindhimita dhvani dhīra mṛdaṅga ninādaratē  
jaya jaya hē mahiṣāsūramardini ramyakapardini śailasutē || 9

jaya jaya japyā jayē jaya śabdaparastuti tatpara viśvanutē  
bhaṇa bhaṇa bhiṅjimi bhiṅkṛtanūpura siṅjitamōhita bhūtapatē | [jha-, jhiṃ-]  
naṭitanāṭardha naṭīnaṭanāyaka nāṭitanāṭya sugānaratē  
jaya jaya hē mahiṣāsūramardini ramyakapardini śailasutē || 10

ayi sumanaḥ sumanaḥ sumanaḥ sumanaḥ sumanōhara kāntiyutē  
śrita rajanī rajanī rajanī rajanī rajanīkara vaktravṛtē |  
sunayana vibhramara bhramara bhramara bhramara bhramarādhipatē  
jaya jaya hē mahiṣāsūramardini ramyakapardini śailasutē || 11

sahita mahāhava mallama tallika mallita rallaka mallaratē  
virachita vallika pallika mallika bhillika bhillika varga vṛtē |  
sitakṛta phullasamullasitāruṇa tallaja pallava sallalitē  
jaya jaya hē mahiṣāsūramardini ramyakapardini śailasutē || 12

aviralagaṅḍaganmadamēdura mattamataṅgaja rājapatē  
tribhuvanabhūṣaṇa bhūtakalānidhi rūpapayōnidhi rājasutē |  
ayi sudatījana lālasamānasa mōhanamanmatha rājasutē  
jaya jaya hē mahiṣāsūramardini ramyakapardini śailasutē || 13

kamaladalāmala kōmalakānti kalākalitāmala bhālalatē  
sakalavilāsa kaḷānilaya kramakēlichalatkalahamśakulē |  
alikulā saṅkula kuvalaya maṅḍala maulimiladbhakuḷāli kulē  
jaya jaya hē mahiṣāsūramardini ramyakapardini śailasutē || 14

karamuraḷirava vījita kūjita lajjitakōkila maṅjumatē  
milita pulinda manōhara guṅjita raṅjitaśaila nikuṅjagatē |  
nijaguṇabhūta mahāśabarīgaṇa sadguṇasambhṛta kēḷitalē  
jaya jaya hē mahiṣāsūramardini ramyakapardini śailasutē || 15

kaṭitaṭapīta dukūlavichitra mayūkhatiraskṛta chandraruchē  
praṇatasurāsura mauḷimaṅṣiphura daṃśulasannakha chandraruchē |  
jitakanakāchala mauḷipadōrjita nirbharakuṅjara kumbhakuchē  
jaya jaya hē mahiṣāsūramardini ramyakapardini śailasutē || 16

vijita sahasrakaraika sahasrakaraika sahasrakaraikanutē  
kṛta suratāraka saṅgaratāraka saṅgaratāraka sūnusutē |  
surathasamādhi samānasamādhi samādhi samādhi sujātaratē  
jaya jaya hē mahiṣāsuramardini ramyakapardini śailasutē || 17

padakamalaṃ karuṇānilayē varivasyati yō'nudinam sa śivē  
ayi kamalē kamalānilayē kamalānilayaḥ sa katham na bhavēt |  
tava padamēva parampadamityanuśīlayatō mama kiṃ na śivē  
jaya jaya hē mahiṣāsuramardini ramyakapardini śailasutē || 18

kanakalaskala sindhujalairanusīñchinutē guṇaraṅgabhuvaṃ  
bhajati sa kiṃ na śachīkuchakumbha taṭīparirambha sukhānubhavam |  
tava charaṇam śaraṇam karavāṇi natāmaravāṇi nivāsi śivaṃ  
jaya jaya hē mahiṣāsuramardini ramyakapardini śailasutē || 19

tava vimalēndukulaṃ vadanēndumalaṃ sakalaṃ nanu kūlayatē  
kimu puruhūta purīndumukhī sumukhībhirasau vimukhīkriyatē |  
mama tu mataṃ śivanāmadhanē bhavatī kṛpayā kimuta kriyatē  
jaya jaya hē mahiṣāsuramardini ramyakapardini śailasutē || 20

ayi mayi dīnadayālutaḥ kṛpayāiva tvayā bhavitavyamumē  
ayi jagatō janāni kṛpayāsi yathāsi tathā'nubhitāsiratē |  
yaduchitamatra bhavatyurari kurutādurutāpamapākuru tē [mē]  
jaya jaya hē mahiṣāsuramardini ramyakapardini śailasutē || 21

iti śrī mahiṣāsuramardini stōtram

Om Tat Sat